

ନ୍ୟୁଜିଲ୍ୟାଣ୍ଡର ଉପପ୍ରଧାନମନ୍ତ୍ରୀ ତଥା ବୈଦେଶିକ ମନ୍ତ୍ରୀ ମହାମହିମ ଶ୍ରୀ ଓନିଷ୍ଟନ ପିଟର୍ସଙ୍କ ଭାରତ ଗସ୍ତ (ମାର୍ଚ୍ଚ 10-13, 2024)

ମାର୍ଚ୍ଚ 08, 2024

ବୈଦେଶିକ ବ୍ୟାପାର ମନ୍ତ୍ରୀ (ବୈଦେଶିକ ମନ୍ତ୍ରୀ) ଡ. ଏସ୍. ଜୟଶଙ୍କରଙ୍କ ନିମନ୍ତ୍ରଣକ୍ରମେ ନ୍ୟୁଜିଲ୍ୟାଣ୍ଡର ଉପପ୍ରଧାନମନ୍ତ୍ରୀ ତଥା ବୈଦେଶିକ ମନ୍ତ୍ରୀ ମହାମହିମ ଶ୍ରୀ ଓନିଷ୍ଟନ ପିଟର୍ସ ମାର୍ଚ୍ଚ 10-13, 2024 ପର୍ଯ୍ୟନ୍ତ ଭାରତ ଗସ୍ତରେ ଆସିବେ । ନଭେମ୍ବର 2023ରେ ନ୍ୟୁଜିଲ୍ୟାଣ୍ଡରେ ନୂଆ ସରକାର ଦାୟିତ୍ୱ ଗ୍ରହଣ କରିବା ପରେ ଉପପ୍ରଧାନମନ୍ତ୍ରୀ ପିଟର୍ସ ପ୍ରଥମ ଥର ପାଇଁ ଭାରତ ଗସ୍ତରେ ଆସିବେ । ଏହା ପୂର୍ବରୁ ସେ 2020 ଫେବୃଆରୀରେ ଉପପ୍ରଧାନମନ୍ତ୍ରୀ ଓ ବୈଦେଶିକ ମନ୍ତ୍ରୀ ଭାବେ ଭାରତ ଗସ୍ତରେ ଆସିଥିଲେ ।

2. ଅହମ୍ମଦାବାଦରେ ନ୍ୟୁଜିଲ୍ୟାଣ୍ଡ ଉପପ୍ରଧାନମନ୍ତ୍ରୀ ପିଟର୍ସ 11 ମାର୍ଚ୍ଚ 2024ରେ ଗୁଜରାଟର ରାଜନୈତିକ ନେତୃତ୍ୱକୁ ଭେଟିବେ ବୋଲି ଆଶା କରାଯାଉଛି । ନୂଆଦିଲ୍ଲୀରେ ଆମ ବୈଦେଶିକ ମନ୍ତ୍ରୀ ଏବଂ ନ୍ୟୁଜିଲ୍ୟାଣ୍ଡ ଉପପ୍ରଧାନମନ୍ତ୍ରୀ ପିଟର୍ସ 12 ମାର୍ଚ୍ଚ 2024ରେ ଏକ ଦ୍ୱିପାର୍ଶ୍ୱିକ ବୈଠକ କରିବାର କାର୍ଯ୍ୟକ୍ରମ ରହିଛି, ଯେଉଁଥିରେ ନ୍ୟୁଜିଲ୍ୟାଣ୍ଡ ସହିତ ଆମର ଦ୍ୱିପାର୍ଶ୍ୱିକ ସମ୍ପର୍କର ସମଗ୍ର ଦିଗ ଉପରେ ଆଲୋଚନା ହେବ ବୋଲି ଆଶା କରାଯାଉଛି । ଉପ-ପ୍ରଧାନମନ୍ତ୍ରୀ ପିଟର୍ସ ତାଙ୍କର ଭାରତ ଗସ୍ତ ସମୟରେ ଅନ୍ୟ ମାନ୍ୟଗଣ୍ୟ ବ୍ୟକ୍ତିଙ୍କ ସହ ମଧ୍ୟ ବୈଠକ କରିବାର କାର୍ଯ୍ୟକ୍ରମ ରହିଛି ।

3. ଭାରତ ଓ ନ୍ୟୁଜିଲ୍ୟାଣ୍ଡ ମଧ୍ୟରେ ଗଣତାନ୍ତ୍ରିକ ପରମ୍ପରାର ସମାନତା ଏବଂ ଲୋକମାନଙ୍କ ମଧ୍ୟରେ ସୁଦୃଢ଼ ମୂଲ୍ୟବୋଧ ଆଧାରରେ ସୌହାର୍ଦ୍ଦ୍ୟପୂର୍ଣ୍ଣ ଏବଂ ବନ୍ଧୁତ୍ୱପୂର୍ଣ୍ଣ ସମ୍ପର୍କ ରହିଛି । ଉଭୟ ଦେଶ ବାଣିଜ୍ୟ ଓ ଅର୍ଥନୀତି, ପ୍ରତିରକ୍ଷା ଓ ନିରାପତ୍ତା, ଶିକ୍ଷା ଓ ଗବେଷଣା ଏବଂ ପରିବେଶ ଓ ଜଳବାୟୁ ପରିବର୍ତ୍ତନ ସମେତ ବିଭିନ୍ନ କ୍ଷେତ୍ରରେ ସହଯୋଗ ଜାରି ରଖୁଛନ୍ତି ।

ନୂଆଦିଲ୍ଲୀ

ମାର୍ଚ୍ଚ 08, 2024